


SA PASAD KESIMBÀ

Atang Diyà Sa Medoo Batà



Sa Nemula sa sinukub langit sa migpeduen kenita, egdinegen di owoy egsagbian di sa kesimbà ta. Abah! Tigtu mekegaip iya wé! Mig-ikagi Datù Hésus i, “Binegayan a dé egkegaga anì kumedatù a diyà sa langun dutu langit dò owoy diyà tanà ma.” (Matéyo 28:18) Amuk hagdi sa langun egkegaga, egkepenemdeman ta pa sa mebaelan amuk sumimbà ki diyà kenagdi.

Mepion Kitabang Peuloy

O Emà ké diyà langit, selamat
sa kehidu ko diyà kenak enù
ka binaluy ko aken anak ko.

EGPEDAKELN
PEDU KU KUNA!

Mig-ikagi Hesus i,
nekeiling sa batà migsakem
kenagdi atang Tegealuk di,
egoh di netelas taman sa egoh
di hinaa. Tigtu da egkeanggan
owoy eglenggà da
diyà langit.

KAGI TELEPUKEN

Taa yu, hih. Tigtu dakel sa kehidu sa Emà
ta kenita, enù ka binaluy di kita anak di,
owoy tigtu inanak di dé kita. —1 Huwan 3:1

Ungayà i Hésus metiigan sa langun etaw sa kehidu i Nemula diyà
kenagda. Iya maen di ya migbael balatan denu sa tegeipat kebilibili
owoy sa kebilibili di netelas. Tigtu egkebukul sa tegeipat denu
sa sebaen kebilibili di netelas. Huenan di, sinalidan di sa 99 ani
pengagbeten di sa netelas kebilibili di. Enù ka sa medoo kebilibili
endà duen pagitung da, melemu ma metelas owoy melungoy. Petow
ta daa gebeken sa medoo oso ataw ka sa medoo liyun.

Segumalangen sa tegeipat sa medoo kebilibili di kedu diyà sa
tegepedaet. Amuk hauwen di dé sa kebilibili netelas, tigtu egkeanggan
ligò di egsepipiyen di egpelikù owoy miglenggà da diyà sa kepelikù di.

*Egkeanggan diyà keniko Datù Hésus i. Sa
kehidu di egbegay melinek keugpà diyà keniko.
Dumuyuy enù ka tigtu netuwan di kiyu.*

Kehidu

Tabangi ko aken anì pedakelen pedu ku kuna owoy mangunut a diyà keniko.

Pinedakel pedu i Abraham Nemula i. Egeh di lukes dé, mig-ikagi Nemula i diyà kenagdi, guwaen di, “Legkà ka diyà sa tanà ko, sa medoo duma ko, owoy sa dalesan emà ko owoy angay ka polo diyà sa tanà ipehaa ku diyà keniko. Bagian ku kuna owoy baelan ku kuna bantug. Pineukit diyà keniko, mebagian sa langun etaw diyà tanà.”

Ungayà i Nemula mangunut ki diyà kenagdi. Amuk egpangunutan ta Nemula i, ipehaa ta sa egeh di egpedakelen pedu ta kagdi.

KAGI TELEPUKEN

Egsagbi Hésus i, guwaen di, “Pusungi ko si Nemula sa Datù ko. Peunuti ko diyà kenagdi sa langun pedu ko owoy sa langun penemdem ko ma. Iya sa tigtu mapulù uledin diyà sa langun uledin. – Matéyo 22:37, 38

Migpangunut Abraham i diyà si Nemula, mig-ipanaw lapeg sa malayan di, inuwit da sa langun taman da owoy mig-ugpà da diyà sa mediyù tanà. Iya sa linekgangan sa tigtu kepangunut di, sa kepedakel pedu di, owoy sa kepigtuu di diyà si Nemula.

O SALA,
INI SA TANÀ
IGPASAD!

BINAGIAN
IDATÙ NEMULA
KITA.

Tigtu mekeanggan sa kepangunut diyà si Hésus taman sa lugay ta nehagtay.

Mehidu

Tabangi ko aken anì kumehidu a diyà sa liyu etaw lagà sa kehidu ko diyà kenak.

Ngadan selepangan sa kehidu ko sa duma ko lagà sa kehidu i Datù Nemula kenita? Inauwan ta ini i. Duen sa mig-igsà diyà si Hésus, guwaen di, “Ngadan di etaw sa duma ku?” Igpetumàmà i Hésus danà sa peligad. Metiig kagdi ya gumugud.

YAKA EGKELIMEDANGAN NA, AKEN DÉ SA UMIPAT KENIKO.

TABANGIKO PA AKEN

Duen sa maama miglungel, binalbal sa medoo tegelampas. Hê, sinalidan da egoh di dé buyu nematay. Egtalaen daa't sa medoo etaw eg-ukit dahiya. Endà migkehidu da. Dodoo duen sa sebaen maama tegeSamaliya (medoo tugod egpeumàumaan) mig-ukit dahiya sa migkehidu kenagdi. Migpedapag diyà kenagdi owoy pinolot di sa palì di. Meubus iya wé, pinekudà di diyà sa hinagtay di, inuwit di diyà sa atung kenà egtudug owoy igpesagipà di. Kagdi ma sa egbayad sa atung sumagipà sa maama liniputan.

Inubus i Hésus sa gugud di pineukit diyà sa keikagi di, guwaen di, “Na, ilingi ko ma iya wé diyà sa medoo etaw egkepasangan.”

KAGI TELEPUKEN
Ini sa igsugù ku keniyu, sehiduway yu lagà sa kehidu ku keniyu. —Huwan 15:12

Ungayà ku kumehidu a nelapegan kebael, beken sa uloy kagi ku daa.

Kesenulé

Peuloyi ko sa medoo salà ku. Pelanìh ko aken.

Mig-igsà Pidelu i diyà si Hésus, guwaen di, “Taman pila gulê peuloyon ku sa nekesalà diyà kenak? Enget pa ok pitu gulê?” Sinagbian i Hésus, guwaen di, “Pitu pulù gulê tigpituway.” Agulé mig-edung Hésus i egtulon gugud.

O NEMULA, ALUKI KO KAMI.

O INAY, EGKELIMEDANGAN A.

PEHIDUHUDU A DIYÀ KENIKO, HIDUWI KO AKEN OWOY SA MALAYAN KU!

HMMM, NGADAN SA MEPION BAELAN KU?

KAGI TELEPUKEN

Kedani ko diyà kenak sa langun egbaelan ku medaet, owoy pelanìh ko ma aken kedu diyà sa medoo salà ku. – Salmu 51:2

Na, duen sa datù eg-olomen di denu sa utang sa medoo egsuguen di. Sa sebaen egsuguen di nekeutang, tigtu dakel sa lagà di dodoo endà duen sa ibayad di. Mig-ikagi sa datù, guwaen di, “Dagangan ku kuna lapeg sa malayan ko anì mebayadan ko sa utang ko.” Agulé migsinegaw sa maama. Danà sa kehidu sa datù di, pineuloyon di sa maama lapeg sa utang di.

Egoh di migliyu nesiegungan di sa дума di nekeutang diyà kenagdi sa tukéey daa lagà di. Inikagiyan di ani ipebilanggu di amuk endà mekebayad di. Migpehiduhidu sa дума di egsuguen dodoo endà migkehidu sa maama. Endà pineuloyon di duu, dodoo igpebilanggu di polo.

Egoh sa datù neketiig sa binaelan di, tigtu migbulit owoy migpeegal-egal, inikagiyan di, guwaen di, “Kuna sa medaet adat egsuguen ku! Pineuloyon ku kuna dodoo maen di ya endà hiniduwan ko duu sa дума ko egsuguen?” Agulé igpebilanggu sa datù kagdi i.

Ungayà ku peuloyon sa medoo etaw enù ka pineuloyon i Hésus ma aken.

Keolò

Legkang pedu ku sa keolò ku keniko!

SA MILEGDAW BITUEN SA MIGPENULÙ KENAMI UMANGAY DIYÀ SA BATÀ SI HÉSUS.

DUEN SA MEDOO IBEGAY KÉ ULOY!

Buyu 2,000 gepalay dé sa migtalà, egoh i Gabiyél sa egsugüsuguen i Nemula migpehaa diyà si Maliya. Duen sa igsugkow di, guwaen di, “Yaka egkelimedangan na, Maliya. Binagian i Nemula kuna, umobol ka owoy umanak ka maama, pengadani ko si Hésus. Tigtu lumalag kagdi i owoy pengadanan Anak sa Tigtu Miglowon Nemula.”

KAGI TELEPUKEN

O Datù Nemula, pesalamatan ku kuna diyà sa langun pedu ku. Tulonen ku sa langun mekegaip binaelan ko. – Salmu 9:1

Egkeanggan sa langun etaw egoh i Hésus miglesut! Miglepenal diyà tanà sa medoo egsugüsuguen i Nemula, guwaen da, “Meolò Nemula i diyà langit, kumelinek keugpà sa medoo etaw netuuwan i Nemula.” Miglengen ma sa medoo tegeipat kebilibili anì umolò da diyà sa batà.

MEOLÒ NEMULA IDANÀ SA ANAK DI MIGLESUT!

KELINEK KEUGPÀ DIYÀ SA UWANG TANÀ!

METOLOL SA ANAK KU MAAMA!

Iling si Maliya, si Hosé, sa medoo tegeipat kebilibili, owoy sa medoo etaw neketiig sa medoo tandà, eg-adat owoy eg-olò da diyà si Hésus, hediya ma kita i, adatan ta kagdi owoy oloen ta ma.

Ungayà ku umolò a diyà keniko uman agdaw.

Munoy Pasad

O Hésus, ungayà ku umunut a diyà keniko i Datù ku. Pemagtu ko sa adat ku nekeunut diyà sa uyot ko.

O OKON, BEKEN AKEN SA DUMA DI!

KUNA SA DUMA I HÉSUS!

Inikagiyan i Hésus Pidelu i, guwaen di, “Egoh di endà pelawà umukolò sa manuk, palawen ko aken taman telu gulê.” Egoh i Pidelu diyà sa duwangen sa kenà i Hésus eg-igsaan sa medoo kaunutan, nelimedangan Pidelu i enù ka egtilalaen sa medoo etaw kagdi. Migpalaw Pidelu i, beken duma di gaa Hésus i. Agulé, mig-ukolò sa manuk.

TUU DOO KUNA SA SEBAEN DUMA DA, ENÙ KA NESETEPENG SA UKIT KEIKAGI YU!

UKOKO OK

Endà dé uman di pinalaw i Pidelu Hésus i.

KAGI TELEPUKEN

Na, guwaen i Hésus diyà sa langun etaw, “Amuk iya sa pedu sa sebaen etaw umunut-unut diyà kenak, meekedan di sa hagdi ungayà owoy sakemen di sa naken. Lagà metiang di ma sa bugsud kenà di mematay, enù ka uman agdaw metigkelan di sa kelikutan di danà di mekepangunut diyà sa igugù ku. Owoy tigtu mekeunut-unut ma diyà kenak. — Lukas 9:23

Hê, netulengan i Pidelu sa inikagi i Hésus. Migpediyù dahiya enù ka tigtu nesunulê owoy migsinegaw. Dodoo endà pinandayà i Hésus duu Pidelu i. Neseselengan da eglimag egoh i Hésus mig-enaw dé owoy pineuloyon di Pidelu i. Ungayà i Hesus mebaluy pasek di Pidelu i owoy ungayà di ma uman pa kumedoo sa pasek di. Apiya di pa endà negulub Pidelu i, netiigan i Hésus doo tigtu ungayà i Pidelu umunut diyà kenagdi ya Datù di.

O Hésus, ungayà ku takà a mangunut diyà keniko.

Kesalig

Peluhubi ko diyà kenak sa Metiengaw Suguy ko. Ungayà ku metiigan sa medoo uyot ko atang diyà kenak.

IKAGIYEN KU DIYÀ SI EMÀ ANÌ PEANGAYEN DI DIYÀ KENIYU SA TEGETABANG, OWoy UMUGPÀ DIYÀ KENIYU TAMAN MELUGAY. KAGDI SA METIENGAW SUGUY I NEMULA.

AY KEPION!

MEKEGAIP IYA WÈ!

KAGI TELEPUKEN

Dodoo peagak yu polo diyà sa Suguy i Nemula eg-ugpà diyà keniyu. – Épésó 5:18b

Mig-ikagi Hésus i. “Umangay a mediyu dò owoy endà megaga yu duu angayan. Dodoo yoko egkebukul la, peangayen ku sa Suguy ku diyà keniyu.” Nebaelan ini i egoh di medapag dé mematay diyà sa kayu igbugsud, owoy umenaw dema anì umugsad diyà sa metolol bangkù diyà langit. Endà lumebù ki enù ka dumuen sa tegetabang.

Pineangay i Hésus sa Metiengaw Suguy anì tabangan di sa medoo egyptuu anì umedung da tumulon sa Mepion Tegudon. Diyà sa agdaw sa Pintikus, duen sa dinineg da sa éhê delegdeg sa meleges kelamag, owoy migluhub sa Metiengaw Suguy diyà kenagda.

UNGAYÀ KU UMUNUT KENIKO.

TIGTU SALAMAT, HÉSUS.

Egdumawan ki takà sa Metiengaw Suguy, kagdi sa tegepetanà sa pedu ta, sa tegetulù ta owoy sa tegepenulù ta.

Baluy ko aken iling keniko danà ko egpenù kenak sa Metiengaw Suguy ko.

Mekeenggat

Baluy ko aken tegesugkow sa mepion ketabang ipeuloy ko, sa ketuu owoy sa ketudà ko.

O HÉSUS, UNGAYÀ KUPEDAPAG A DIYÀ KENIKO!

O HÉSUS, MEGAGA KO AKEN BULUNGAN.

TÉEL KA, TÈPÈD KA DIYÀ KENAK.

O HÉSUS, MEIYAP KA PA KUMAEN?

EGHIDUWAN I HÉSUS AKEN.

Mig-igsà sa medoo pasek i Hésus, guwaen da, “Tayu di etaw sa dakel diyà sa kedatuan i Nemula? Netiigan i Hésus sa egpenemdemen da, huenan di mig-umow sa sebaen batà. Mekegaip sa inikagi di, guwaen di, “Sumalà dé sa petukéey iling siini batà, iya sa tigtu kumedakel diyà sa kedatuan diyà langit.

Mig-ikagi ma Hésus i, guwaen di, “Sumalà dé sa sumakem siini batà danà di etaw ku, egsakemen di ma aken.” Anan tuu daa sa eg-ikagiyen i Hésus.

Udesan ku sa metudà daa keikagi.

KAGI TELEPUKEN

Na, neetaw diyà tanà iya wé etaw ginelal Kagi i Nemula, owoy mig-ugpà diyà kenami. Hinaa ké sa senang di. Dakel sa senang di enù ka kagdi sa bugtung Anak i Emà di Nemula. Dakel sa ketabang ipeuloy di diyà kenita owoy anan tuu sa langun kagi di. – Huwan 1:14

Kepepasek

Gamit ko aken atang diyà sa kedatù ko anì mekeenggat a sa medoo etaw anì mangunut da ma diyà keniko.

O DATÙ,
NGADAN KO
YA?

Tigtu miulan etaw Pabelu i diyà sa libelu Kagi i Nemula. Medoo sa libelu sinulat di diyà sa Magtu Pasad. Egoh anay, egkelepuhan di owoy egkuntelaen di Hésus i. Eg-imatayan di ma sa medoo egpangunut diyà si Hésus Kelistu. Dodoo minagtu i Hésus Pabelu i.

KAGI TELEPUKEN

Huenan di, angay yu diyà sa medoo balangan etaw diyà siini sinukub langit. Tulù yu sa langun etaw anì umunut-unut da kenak, owoy bautisi yu ma kagda anì tandaan da mesesebaen da si Emà ta Nemula owoy aken i Anak di owoy sa Metiengaw Suguy di. —Matéyo 28:19

Sebaen agdaw eg-ipanaw Saulo i (sa tapay ngadan i Pabelo) diyà sa menuwa Damasku, hê petow dé duen sa senang hinaa di kedu diyà langit. Agulé nenabù diyà tanà owoy duen sa kagi dinineg di, guwaen di, “Saulo, Saulo, maen di ya egpelihayen ko aken?” Mig-igsà, guwaen di, “Ngadan ko ya, O Datù?” Hé, migsagbì, guwaen di, “Aken si Hésus sa egpelihayen ko.” Agulé nelimedangan Saulo i owoy eglukub, hê, nelangap taman telu agdaw.

Binulungan i Nemula Saulo i agulé migpeedung egtegudon owoy egtulù denu si Hésus diyà sa langun menuwa eg-angayan di. Nesambian sa ngadan di, nebaluy dé Pabelo. Igbegay di diyà si Nemula sa keolò di owoy egtuluan di sa medoo liyu etaw anì baelan da ma iling sa egbaelan di.

Ngadan di etaw sa mebaluy meenggat ku anì mangunut diyà si Hésus?

Egkegaga

Egsimbà a pineukit diyà sa ngadan i Hésus. Amén.

Langap owoy pubeli Baltimiyu i. Mig-ugpà daa diyà sa kilidan kalasada. Tilala di Hésus i owoy netiigan di ma sa medoo panduan binaelan di. Dinineg di sa ukrit i Hésus migbulung sa medoo etaw épê linadu, sa langap owoy sa pikat. Ungayà i Baltimiyu ma mebulungan i Hésus.

AY, TIGTU MEKEGAI!

NELIKUAN KA DÉ DANÀ SA KEPIGTUU KO.

KEANGGAN KA DÉ BALTIMIYU, EG-UMOWEN DI KUNA.

O HÉSUS, EGHAWEN KU DÉ KUNA!

TIGTU MEOLÒ SA EGKEGAGA I HÉSUS!

Tigtu migpigtuu Baltimiyu i sa egoh di migdineg duen sa egkegaga i Hésus egbulung sa medoo etaw. Tigtu dakel sa kekeanggan di enù ka si Hésus sa muna hinaa di.

“O Datù Hésus, hiduwi ko aken!” guwaen i Baltimiyu.

Endà mehidu sa medoo etaw diyà si Baltimiyu, guwaen da, “Yaka egséléken na!” Dinineg i Hésus kagdi i, agulé igpeangay di, guwaen di, “Uwit yu anì umangay dahini.” Igdugsù di sa sebaen ginis di owoy mesiyapat egtigdeg owoy inagak da eg-angay diyà si Hésus. Inigsaan i Hésus, guwaen di, “Ngadan sa ungayà ko baelan ku diyà keniko?” Guwaen sa maama langap, “Ungayà ku hedem umilag a.”

KAGI TELEPUKEN

Huenan di tigtu pinedakel i Nemula kagdi owoy igbegay di diyà kenagdi sa tigtu mapulù gelal. Uman pa mapulù sa gelal di diyà sa langun gelal. – Pilipos 2:9

Sinagbian i Hésus sa kineumow i Baltimiyu. Hediya ma, sagbian i Hésus ma sa kesimbà ko.

Sa Medoo Sumetugdug Kepeukit:



1. PELIKUAN TA INAUWAN SA PASAD KESIMBÀ.
2. ISIMBÀ TA IYA WÉ TAMAN 40 AGDAW.
3. TELEPUKEN TA SA MEDOO LEMILU DENU SA KESIMBÀ.
4. LIBOLON TA SA TUU ATAW KA ENDÀ OWOY SEOLOMEN TA SA SAGBI DI.



Nebaluy a dé anak i Nemula danà **TUU ENDÀ** di migpeuloy sa kealuk di.

Amuk egpangunut ki dé, tumebow **TUU ENDÀ** diyà kenita sa mepion ketabang i Nemula.

Iya daa sa enget hiduwan ta, sa **TUU ENDÀ** mehidu ma daa diyà kenita.

Ungayà i Nemula peuloyon ta sa **TUU ENDÀ** дума ta nesalà owoy endà itagù ta duu sa kebulit diyà sa pedu ta.

Amuk egkeanggan ki daa atu, iya **TUU ENDÀ** daa sa egoh ta umolò si Nemula.

Mekeiling ki diyà si Hésus amuk **TUU ENDÀ** umunut-unut ki diyà kenagdi.

Sa Metiengaw Suguy sa egpenulù **TUU ENDÀ** diyà kenita.

Endà duen sa gai i Hésus atang **TUU ENDÀ** diyà sa medoo batà.

Sa medoo lukes daa sa enget **TUU ENDÀ** tumulon sa Mepion Tegudon.

Sa langun egkegaga diyà langit owoy **TUU ENDÀ** diyà tanà, si Nemula daa sa épê di.

Épê dakel egkegaga sa kesimbà, enù **TUU ENDÀ** ka tunungan sa ngadan i Hésus.

Dinegen i Nemula aken amuk **TUU ENDÀ** sumimbà a diyà kenagdi.

Ini Sa Ukit Kegamit
SA PASAD KESIMBÀ
Atang Diyà Sa Medoo Batà



MUNA UKIT

Basawen ta siini ukit kesimbà uman agdaw taman sepulù agdaw.

KEDUWA UKIT

Diyà sa kesimbà ko, pegeni ko diyà si Hésus anì ipehaa di diyà keniko sa meduma ko diyà sa kesimbà.

KETELU UKIT

Enggat ko sa sebaen etaw anì gamiten di sa Pasad Kesimbà anì isimbà di kuna. Hediya ma, gamit ko sa Pasad Kesimbà amuk isimbà ko ma kagdi. Mebaluy hemilì ka diyà sa telehadi ko, sa loyuk ko, sa lukes ko, sa дума ko egpengadì, sa bébê ko, sa tegetulù ko ataw ka sa pastul.



KEPAT UKIT

Tulon ko diyà sa дума ko egsimbà amuk ngadan sa ukit i Nemula egsagbi sa medoo igsimbà ko. Mebaluy ma isulat ataw ka delowingen.

KELIMA UKIT

Telepuken sa medoo lemilu kedu diyà sa Kagi i Nemula.



KEENEM UKIT

Tulonon ta sa Mepion Tegudon denu si Hésus diyà sa medoo дума ta.

KEPITU UKIT

Baeli ko dema diyà sa medoo magtu дума ko sa nesetugdugtugdug ukit diyà sa kesimbà.

Sa ngadan kui:

Igoh edungan ku sa kesimbà pineukit diyà sa Pasad Kesimbà atang diyà sa medoo batà.

Sa pitsa di ini egoh: _____

Sa дума ku diyà sa Pasad Kesimbà

Ngadan _____ Pitsa _____

Ngadan _____ Pitsa _____

Ngadan _____ Pitsa _____

SA PASAD KESIMBÀ

Atang Diyà Sa Medoo Batà

MEPION KETABANG IPEULLOY

O Emà ké diyà langit, salamat sa kehidu ko diyà kenak enù ka binaluy ko aken anak ko.

KEHIDU

Tabangi ko aken anì pedakelen pedu ku kuna owoy mangunut a diyà keniko.

MEHIDU

Tabangi ko aken anì kumehidu a diyà sa liyu etaw lagà sa kehidu ko diyà kenak.

KESENUĒ

Peuloyi ko sa medoo salà ku. Pelanìh ko aken.

KEOLO

Legkang pedu ku sa keolò ku keniko!

MUNOY PASAD

O Hésus, ungayà ku umunut a diyà keniko i Datu ku. Pemagtu ko sa adat ku nekeunut diyà sa uyot ko.

KESALIG

Peluhubi ko diyà kenak sa Metiengaw Suguy ko. Ungayà ku metiigan sa medoo uyot ko atang diyà kenak.

MEKEENGAT

Baluy ko aken tegesugkow sa mepion ketabang ipeuloy ko, sa ketuu owoy sa ketudà ko.

KEPEPASEK

Gamit ko aken atang diyà sa kedatù ko anì mekeenggat a sa medoo etaw anì mangunut da diyà keniko.

EGKEGAGA

Egsimbà a pineukit diyà sa ngadan i Hésus. Amen.

Copyright © 2016 by Candy Marballi. All rights reserved. Illustrations by Luke Flowers. The Prayer Covenant for Kids adapted from The Power of the Prayer Covenant for Kids, by Candy Marballi with Stephen Eyre
theprayercovenant.org/children

